



پاکستان کپ کا سیمی فائنل مرحلہ پیر سے شروع ہوگا

لاہور، 27 مارچ 2022ء:

ڈومیسٹک سیزن 2021-22 کا آخری ٹورنامنٹ، پاکستان کپ کا سیمی فائنل مرحلہ 28 مارچ بروز پیر سے کھیلا جائے گا۔ پیر اور بدھ کو ہونے والے دونوں سیمی فائنلز ملتان کرکٹ اسٹیڈیم میں کھیلے جائیں گے۔ ٹورنامنٹ کا فائنل بھی یکم اپریل کو اسی مقام پر کھیلا جائے گا۔

دفاعی چیمپیئن خیبر پختونخوا کی ٹیم نے ڈومیسٹک سیزن کا مسلسل چھٹا ٹائٹل جیتنے پر نظریں مرکوز کر رکھی ہیں۔ وہ اس سے قبل نیشنل انڈر 13، 16، 19 اور نیشنل ٹی ٹونٹی کپ سمیت قائد اعظم ٹرافی بھی جیت چکی ہے۔ مختلف شہروں میں جاری پاکستان کپ میں بھی دفاعی چیمپیئن نے پوائنٹس ٹیبل پر ٹاپ پوزیشن حاصل کی۔ مجموعی طور پر 10 راؤنڈز کے 30 میچز میں خیبر پختونخوا اور بلوچستان کی ٹیموں نے 14، 14 پوائنٹس حاصل کیے تاہم بہترین ریٹ کی بنیاد پر خیبر پختونخوا کو ٹیبل ٹوپر قرار دیا گیا۔

سندھ کی ٹیم نے 12 اور سینٹرل پنجاب کی ٹیم نے 10 پوائنٹس کے ساتھ پوائنٹس ٹیبل پر بالترتیب تیسری اور چوتھی پوزیشن حاصل کی۔

ایونٹ کے دونوں سیمی فائنلز پی ٹی وی اسپورٹس پر براہ راست نشر کیے جائیں گے۔ ٹورنامنٹ کا پہلا سیمی فائنل خیبر پختونخوا اور سینٹرل پنجاب کے مابین پیر کی صبح 9:30 بجے کھیلا جائے گا۔ بلوچستان اور سندھ کی ٹیمیں ایونٹ کے دوسرے سیمی فائنل میں بدھ کو مد مقابل آئیں گی۔ یہ دونوں میچز پی سی بی کے یوٹیوب چینل پر بھی براہ راست نشر کیے جائیں گے۔

طارق سعید، علی یونس، شاہ فیصل، ایاز محمد اور لینا عزیزان میچز پر تبصرے کے لیے کنٹری بینل میں موجود ہوں گے۔

خیبر پختونخوا بمقابلہ سینٹرل پنجاب:

دونوں ٹیمیں دو مرتبہ گروپ مرحلے میں مد مقابل آئیں۔ پہلی مرتبہ خیبر پختونخوا نے سینٹرل پنجاب کو پانچ وکٹوں سے ہرایا۔ دوسری مرتبہ کھیلے گئے میچ میں سینٹرل پنجاب نے خیبر پختونخوا کو 15 رنز سے شکست دے دی۔ خیبر پختونخوا کے عادل امین اب تک 10 میچز میں 393 رنز بنا چکے ہیں۔ محمد سرور آفریدی 356 اور کامران غلام 352 رنز بنا کر ان کا ساتھ نبھا رہے ہیں۔ اسی طرح باؤلنگ میں کپتان خالد عثمان 23 وکٹیں حاصل کر چکے ہیں۔

سینٹرل پنجاب کی جانب سے اوپنرا احمد شہزاد سب سے زیادہ 421 رنز بنا چکے ہیں۔ رضوان حسین کے رنز کی تعداد 388 ہے۔ باؤلنگ میں کپتان وہاب ریاض نے 13 اور حسین طلعت نے 12 وکٹیں حاصل کر رکھی ہیں۔

وہاب ریاض، کپتان سینٹرل پنجاب:

سینٹرل پنجاب کے کپتان وہاب ریاض کا کہنا ہے کہ گروپ مرحلے کے آخری دونوں میچز میں کامیابی سے ٹیم کا مورال بلند ہے۔ ان دو میں سے ایک کامیابی دفاعی چیمپئن خیبر پختونخوا کے خلاف کھیلے گئے میچ میں حاصل کی گئی تھی۔ انہوں نے کہا کہ سینٹرل پنجاب کی ٹیم کے باؤلنگ اور بیننگ دونوں شعبے متوازی ہیں اور انہیں اپنی ٹیم سے ناک آؤٹ مرحلے میں بہترین کارکردگی کی امید ہے۔

خالد عثمان، کپتان خیبر پختونخوا:

دفاعی چیئرمین کے کپتان خالد عثمان کا کہنا ہے کہ خیبر پختونخوا کی تمام ٹیموں نے اس ڈومیسٹک سیزن میں شاندار کارکردگی کا مظاہرہ کیا ہے۔ ان کی ٹیم کے کھلاڑی بھی بہترین فارم میں ہیں اور وہ پر اعتماد ہیں کہ خیبر پختونخوا کی ٹیم ڈومیسٹک سیزن 2021-22 کا آخری ٹورنامنٹ جیت کر مجموعی طور پر سیزن کا چھٹا ٹورنامنٹ اپنے نام کریں گی۔

سندھ بمقابلہ بلوچستان:

دونوں ٹیموں کے مابین کھیلے گئے دونوں گروپ میچز میں سندھ نے بلوچستان کو شکست سے دوچار کیا۔ فیصل آباد میں کھیلے گئے پہلے میچ میں سندھ نے بلوچستان کو 6 وکٹوں اور دوسرے میچ میں سندھ نے حریف ٹیم کو 9 وکٹوں سے شکست دی تھی۔

شرجیل خان 534 رنز بنا کر سندھ کے ٹاپ اسکورر رہے۔ باؤلنگ میں سہیل خان اور ابرار احمد نے 15، 15 وکٹیں حاصل کر رکھی ہیں۔ بلوچستان کے عمران بٹ کے ٹورنامنٹ میں رنز کی تعداد 470 جبکہ اسد شفیق کے 425 ہیں۔ نوجوان حیدب اللہ اب تک 438 اور عبدالواحد سنگلزی 405 رنز بنا چکے ہیں۔ کپتان یاسر شاہ 18 جبکہ عاکف جاوید 14 وکٹیں حاصل کر کے سرفہرست ہیں۔

میر حمزہ، کپتان سندھ:

میر حمزہ نے کہا کہ سندھ کے تمام کھلاڑی متحد اور اپنی صلاحیتوں کے عین مطابق بہترین کارکردگی کا مظاہرہ کر رہے ہیں۔ سرفراز احمد جیسے تجربہ کار کھلاڑی کی واپسی سے اسکو اڈمزید مضبوط ہو گیا ہے۔ انہوں نے کہا کہ سندھ کی ٹیم ناک آؤٹ مرحلے میں بھی نتائج سے بے پروا ہو کر بہترین کرکٹ کھیلے گی۔

یاسر شاہ، کپتان بلوچستان:

یاسر شاہ کا کہنا ہے کہ ان کی ٹیم نے ٹورنامنٹ میں تسلسل سے بہترین کارکردگی کا مظاہرہ کیا ہے۔ ان کی ٹیم میں سینئر اور جونیئر کھلاڑیوں کا بہترین امتزاج موجود ہے۔ وہ پر امید ہیں کہ بلوچستان کی ٹیم اپنی فتوحات کا ردھم برقرار رکھتے ہوئے ٹورنامنٹ کی ٹرافی اٹھائے گی۔

– ENDS –

Media contact:

Ibrahim Badees Muhammad

Assistant Manager - Media and Communications

E: ibrahim.badees@pcb.com.pk

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

HELP PREVENT CORONAVIRUS

Shaukat Khanum
Memorial Cancer Hospital
and Research Centre



WASH HANDS



KEEP THE DISTANCE



AVOID CROWD



WEAR MASK



COUGH IN THE ELBOW




KEEP HYDRATED



STAY AT HOME

Commercial Partners



Broadcast Partners

PCB Headquarters

Gaddafi Stadium, Ferozpur Road Lahore, Pakistan, PO Box 54000
Tel: +92 42 35717231-4



pcb.com.pk



[/PakistanCricketBoard](https://www.facebook.com/PakistanCricketBoard)



[/TheRealPCB](https://twitter.com/TheRealPCB)



[/TheRealPCB](https://www.instagram.com/TheRealPCB)



[/PakistanCricketOfficial](https://www.youtube.com/PakistanCricketOfficial)